



ከም ዝካየድን፡ ኣድራሻን ቦታን ናይቲ ሆቴል ድሕሪ ምሕባራ፡ ነቲ ዘይሕጋዊ ጎነጻዊ ሰልፊ ከካይዱ ሕገ ከም ዘፍቅደሎም፡ ኣሸበሽብ ከኣ መቐጻጸቲ ዝመጽእ እንተኾይኑ፡ ነቶም ኣካየድቲ ኣብ ዝምልከት፡ ብወገና ክትከፍሎ ምዃና ብምንጻር፡ ንጽባሒቱ ብዝተኻእለ መጠን፡ እቲ ናዕቢ ከካየድ ከምዘለዎ ኢያ ንጽር መምርሒ ሂባ።

**ምክትል ሚኒስትር ክብሮም ዳፍላ**

**ሃይለ ኣፈወርቂ**



ብመሰረት መምርሒ ጎድ ማዘር ሚርያም ቫን ራይዘን ከኣ፡ እቲ ንነብሱ ብሓሶት ኣብ ጋዜጣታት ነዘርላንድ፡ ንነብሱ ከም ምክትል ሚኒስትር ሚኒስትሪ ፋይናንስ ገይሩ ገሊጹ ዘሎ ክብሮም ዳፍላ ሕዝባይ፡ ፍሉይ መጻዕታ ኢዩ ኣካይዱ። ከም ውጽኢት ከኣ፡ ኣብ ኣርባዕተ ጉጅለ ዝተኸፋፈሉ ኣሳሳጥቲ ኢዮም ተመዲቦም።



ገረዝሂር ካብ ኣምስፎርት፡ በዩን ገረዝሂር ካብ ቪልድሆቭን ከባቢኡን፡ (ወዲ ሕድርትና በረኽት ተስፋይ) ያቆብ ኪሮስ ሮተርዳምን ከባቢኡን፡ ሃይለ ኣፈወርቂ ካብ ኣምስተርዳምን ከባቢኡን፡ ኣብዚ ጉዳይ ስም ናይ ጎድ ማዘር ፕሮፌሰር ሚርያም ቫን ራይዘን ከይቅላዕ፡ ነቲ ናይ ምውዳብን ምንቅስቃስን ሓላፍነት ጉልባብ፡ ሃይለ ኣፈወርቂ ኢዩ ተሰኪሞዎ። ሃይለ ኣፈወርቂ ኣብ ኣምስተርዳም ዝቐመጥ ኮይኑ፡ መምህር ቋንቋ ትግርኛ ንህጻናት ዝምህር ዝነበረ ኢዩ። ቻይናዊት በዓልቲ ቤት ዘላቶ ሃይለ ኣፈወርቂ፡ ቅድሚ ናብዚ ናይ ናዕብን ጎነጽን ጉጅለ ምእታው፡ ኣብ ህይወቱ ንዘጋጠሞ ዘይዕገበት ናብራ፡ ብስድራ ቤቱ ዝግበረሉ ዝነበረ ጸቕጥን ተደሚርዎ፡ እታ ሓንቲ ከም መዋጽኦ ካብዚ ኹሉ ድኽመታቱ ዝወሰዳ ምርጫ፡ ንስሙ ከም ተቋዋማይ ብምስያም፡ ኣብ ደንበ ናዕብኛታት ክብሪ መዝገብ ስሙ ምምዝጋብ ኢዩ ነይሩ። እዚ ማለት ከኣ፡ ብስድራ ቤቱ፡ ንምንታይ ናብ ዓዲ ዘይትመጽእ ንዝበል ሕቶን፡ ሓገዝካ ዘይተወፍየልና፡ ስድራኻ እንዲና ንዝበል ሕቶ፡ መሕብኢ ገይሩ ዝወሰዳ ሓንቲ ናይ ድኽማት መሽጎራጎር እንተነይራ፡ ካብ ጎሲ መንግስቲን ህዝቡን ምሕካል ኢያ። ስለ ዝኾነ ከኣ፡ ነቲ ናይ ስድራ ቤቱ ሕቶ፡ ኣንጻር መንግስቲ ስለ ዝኾንኩ፡ ገንዘብ ክሕውል ኣይክእልን ኢያ። ናብ ዓዲ ክኣቱ ኣይክእልን ኢያ ብዝበል ምስምስ፡ ከምዛ ዋዛ ዝጀመራ ምሕካል ዝመቀረቶ ሃይለ ኣፈወርቂ፡ ምስ ስድራ ቤቱ ዘለዎ ርክብ ዝበተኸ፡ ሃይለ ኣፈወርቂ ዝፈጠረሉ ጭንቀትን ሰለሎን፡ ሎሚ ግዙእ መስተ ኮይኑ፡ መዓልታዊ ምእላይ ነብሱ ዘጽግሞ ዘሎ ጥራይ ኢዩ ዘይኮነ፡ ነታ ናይ ናዕቢ መዓልቲ ምስ ነብሱ ኮይኑ ዝበጽሖ 'ውን፡ ሳጥናኤል ካብ ርእሱ ገይሽሉ ዊዒሉ ኢዩ ዘብል።

**ጸዝኣብ ገብረዮውሃንስ ነጋሽ**



ነቶም ኣብ ከባቢ ቪልድሆቭንን ከባቢኡን ንምትእኽካብን ምውዳብን ኣብ ምስራሕ ቀንዲ ተሓባባራይ ኮይኑ፡ ኣብ ኤርትራ እንከሎ ኣብ ክፍሊ ምምሕዳር ዝሰርሕ ዝነበረ፡ ጸዝኣብ ገብረዮውሃንስ ነጋሽ ዝብሃል፡ መስሓል ወደ-ከለ ዝዓዱ፡ ኣብ ደንሃኽ ሆላንድስፖር ዝቐመጥ፡ ኣብ ደንሃኽ ብስም ኣውራጃ ኣከለ-ጉዳይ ኣኼባ ብምክያድ፡ ዓለም ነቐ ንዘየበለቶ መንግስቲ ኤርትራ ንምውዳቕ፡ ብመልክዕ ኣውራጃ ክንውደብ ኣለና ኢሉ ሓደ ምትእኽካብ ክፈጥር ዝመደበ ኢዩ ጸዝኣብ ገብረዮውሃንስ ነጋሽ። ጸዝኣብ ገብረዮውሃንስ ነጋሽ፡ ጌና ኣብ ኤርትራ እንከሎ፡ ኣብ ምስግጋር ፍልሰት ሰባት ዝነጥፍ ዝነበረ፡ ብመንግስቲ ኤርትራ ምስ ተደልየ ካብ ኤርትራ ኣምሊጡ ዝወጸ ኢዩ ጥራይ ዘይኮነ፡ ኣብዚ ሕጂ እዋን 'ውን ጌና ነቲ ዘይሕጋዊ ናይ ምስግጋርን፡ ፍልሰት መሸጣ ደቂ ኣዳም ዘካይድ ዘሎ ሰብ ኢዩ። ንሱ ኢዩ ኸኣ ተለፎናት ናይቶም ኣብቲ ከባቢ ዝቐመጡ ንበዩን ገረዝሂር ዘቐበሉ።

**በዩን ገረዝሂር**



በዩን ገረዝሂር፡ ሓደ ካብቶም ኣብዚ ሕጂ እዋን፡ ምስ እትዩ ኣስገደት ተስፋዮውሃንስ ብምዃን፡ ጃንዳ ወያነ ዘለዎ ወትሃደራዊ ሓይሊ ኣኻኺቡ፡ ኣብ ልዕሊ ኤርትራ ወራር ከካይድ ብማለት፡ ክታማት ፔትሽን ተፈሪሙ ንመንግስቲ ኢትዮጵያን፡ ንውድብ ሕቡራት ሃገራት ክወሃብ ተባሂሉ ንዝካየደሉ ዘሎ ጎስጓጎት ካብ ዘካይዱን፡ ዝመርሑን ዘለዉ ሓደ ኮይኑ፡ ወግዓዊ ኣባል ስለያ ወያነ ኢዩ። በዩን

ገረዝጊረር ድሕሪቲ ኣብ ሆላንድ ዝተኻየደ ናይ ዓመጽ ጎነጻዊ ሰልፊ ምክያዱ ኸኣ፡ በዩን ገረዝጊረር ኣብ በልጅም ኣብ ዘካየዶ ኣኼባ፡ ብዘይሕንከት ኣብ ልዕሊ ቤተ ክርስትያናት ኤርትራ፡ ብፍላይ ከኣ ቅድስቲ ደብረ ክህነት ቤተ ክርስትያን ኪዳነ-ምህረት ሮተርዳም፡ ብርስሓት ከም ዝተጎብኡት ያኢ! ኣብ ምጽራዕ ኢና ዘለና! ነዛ ቤተ ክርስትያን እዚኣ ነጻ ከነውጽእ ዘይምክኣልና 'ውን፡ ንባዕሉ ሕመቕና ኢዩ ድሕሪ ምባል፡ ቤተ ክህነትን ኣቕራቢትን፡ ካብ ህዝቢ ዝእክብዎ ዕሽር ገንዘብ፡ እቲ 15% ናብ መንግስቲ ኤርትራ ኣታዊ ኢዮም ዝገብሩዎ ዘለዉ ክብል እንክሎ፡ እታ ብስም ፍት ሃብተማርያም ዝጸሓፊት ኣድያም ካሕሳይ ሰሎሞን 'ውን፡ ሎሚ እቲ ቤተ ክርስትያን ነጻ ስለ ዝገበርናዮ፡ ሰብና ብሰላም ክሳለሙ ኪኢሎም ኣለዉ ክትብል ኢያ ገለጸ። ኣባል ስለያ ወያነ ዝኾነ በዩን ገረዝጊረር፡ ብፍጹም ብነጻነት ኤርትራ ዘይኣምንን፡ ኤርትራ ጌና ናብ ኢትዮጵያ ክትለሓቕ ካብ ዝጽዕሩን፡ ሰውራ ኤርትራ፡ ብፍላይ ከኣ ህዝባዊ ግምባር ሓርነት ኤርትራ፡ ሰውራ ሽፍትነት ኢዩ ነይሩ ብማለት፡ ንታሪኽ ህዝቢ ኤርትራ ካብ ዝብልሉ ዘለዉ፡ ኣብዚ ሕጂ እዋን፡ ሓደ "መጻኢ ብሩህ ኤርትራ" ዝብሃል ምንቅስቃስ ብምፍጣር፡ ኣንጻር ህዝብን መንግስትን ኤርትራ ካብ ዝጎሳጎሱ ዘለዉ ሉኡኻት ወያነ ሓደ ኢዩ ጥራይ ዘይኮነ፡ ካብቶም ጉሉሓት ዝኾኑ ሰባት ኢዩ። መግለጺ በዩን ገረዝጊረር ኣብ በልጅም ቪዲዮ ሊንክ ተመልከት፡-

[https://www.youtube.com/watch?v=3CmZ\\_cbX-ms](https://www.youtube.com/watch?v=3CmZ_cbX-ms)

**ኣማኻሪ ፕረዚደንት ኣቶ ዮማነ ገብረኣብ**



ኩነታት ብኸምዚ እንዳቕጸለ እንክሎ፡ ማዕከናት ዜና ሆላንድ ብዘጋወሐኦ ነውጹ ሓሶትን፡ ጎድ ማዘር ፕሮፌሰር ሚርያም ቫን ራይዘን፡ ኪኢላ ፖለቲካዊ ኩነታት ኤርትራ፡ ከምዚ በለት፡ ከምዚ ደገመት ተባሂሉ፡ ኣብ ገለ ኣባላት ፓርላማ ነዘርላንድ ዝፈጠሮ ጸቕጢ መሰረት፡ መንግስቲ ነዘርላንድ ሓደ ወግዓዊ መግለጺ ኢዩ ኣውጺኡ። "ሓደ ዮማነ ገብረኣብ ዝተባህለ ፖለቲካዊ ኣማኻሪ ፕረዚደንት ሃገረ ኤርትራ ዝኾነ፡ ላዕለዋይ በዓል ስልጣን፡ ናብ ሆላንድ

ኣትዩ ኣሎ። እንተኾነ ግን ዝኾነ ወግዓዊ ርክብ ምስ መንግስታዊ ትካላት፡ ላዕለዎት ይኹኑ ታሕተዎት ናይ ምርኻብ መደብ ዮብሉን። ክሳብ ብወግዓዊ ሕጋዊ ቪዛ ሸንገይ ዝመጽ ኸኣ፡ ኣቶ ዮማነ ገብረኣብ ናብ ሆላንድ ክኣቱ ሕጋዊ መሰል ኣለዎ። ኣብ ርእሲኡ ኸኣ፡ ዝኾነ ጸቕጢ ስጉምቲ ክንወስድ ሓላፍነት ዮብልናን።" በለት። ቀደሙኽ ኣቶ ዮማነ ገብረኣብ፡ ክራኸቡም! ኢሉ ንሰብ-ስልጣን ነዘርላንድ መዓስከ ሓቲትዎም? ብዝኾነ ወግዓዊ መግለጺ መንግስቲ ነዘርላንድ ሊንክ ተመልከት፡-

<https://www.government.nl/latest/news/2017/04/13/government-statement-on-yemane-gebreabs-visit-to-the-netherlands>

መንእሰያት ህዝባዊ ግምባር ንደሞክራሲን ፍትሕን፡ ካብ ኩሉ ኩርንዓት ዓለም ዝመጹ፡ ካብ መዕርፎ ነፈርቲ ኣምስተርዳም ናብ ዝተመደበሎም ናይ ዋዕላ ቦታ ተጓዲዞም በበቶኦም ኣብ ዝሕዝሉ ዝነበሩ እዋን፡ ክብሮም ዳፍላ፡ ሎሚ ነዚ ዋዕላ ንኸይካየድ ምክንያት ክኸውን ዝኸእል፡ ናትና ምንቅስቃስ ኣብ ቪልድሆቨን እንተዘይገይርና፡ ክንዕወት ስለ ዘይንክእል፡ በጃኹም! በጃኹም! ብዝሒ ብዘደገድስ ናብቲ ቦታ ክትመጹ ኣለኩም ክብል፡ ነጋሪት ጥፍኣት ኣወጀ።

እግሪ እግሪ እቲ ዓመጻዊ ጎነጻዊ ሰልፊ፡ ክሳብ ክንቀትለኩም ኢና ኢልካ፡ ንሕግን ስርዓትን ነዘርላንድ ብምጥሓስ፡ ሰባት ምህራምን፡ ናብ ምቕታል ዝደናደን ስጉምቲ ክትወስድ ምፍታን ከኣ ተራእዮ። ሓንቲ ካብቶም ታሪኽ ኣቦታታን፡ ታሪኽ ህዝባን ሃገራን ክትመሃር፡ ባህሊ ሃገራ ከተስተማቕር ካብ ፈረንሳ ናብ ሆላንድ ዝመጸት፡ ለይለይ ዋርሳይ መንእሰይ ራሂል ሓድሽ ከኣ፡ ኣደዳ ማህረምትን ምክልባትን ኮይና ሊንክ ተመልከት፡-

<https://www.youtube.com/watch?v=gMN5eWpUSmk>

**ዕጫ ወዲ ሕድርትና በረኸት ተስፋይ ያቆብ ኪሮስ**




ዝቐጸለ መስርሕ ንናይ ሕገ ተሓታትነት ጉጅለ ጎንጻዊ ናዕቢ ናብ ቐይዲ ክኣትዉ ስለ ዝነበሮም፡ ኣብ መጀመርያ እዋን፡ ንወዲ ሕድርትና በረኸት ተስፋይ (ያቆብ ኪሮስ) ዘካተተ፡ 14 ሰባት ዝሓቕፈ ብፍሉይ ኣገባብ፡ መጀመርያ ንነፍሱ-ወከሮም ከክልተ ፖሊስ ተመዲብሎም፡ ንበይኖም ተፈልዮም



ብትእዛዝ ፖሊስ ኣብ መሬት በጥ ከም ዝብሉ፡ እቶም ዝሓንገዱ ሽኡ ብሓይሊ ከም ዝድበሩ ብምግባር፡ ብሰንሰለት (ፌሮ) ተቐርፊዶም፡ ኣይጸንሑን ከኣ፡ እቶም ዝተረፉ ኣብ 3 ዓበይቲ ኣውቶቡሳት፡ ስለ ዝበዝሑ ዘይኮነ፡ ከም ፍሉያት ናዕበኛታትን፡ ንጸጥታ ሓደገኛ ዝኾኑ ሰባት ምዃኖም ብምእማን፡ ንሓለዋ ብዝጥዕም መንገዲ፡ ኣብተን ኣውቶቡሳት ተጻዒኖም ናብ ቤት ማእሰርቲ ከም ዝቐየዱ ኢዩ ተገይሩ፡፡ ናዕበኛታት ተቐየዶም እንዳኸዱ እንከለዉ ዘርኢ ሊንክ ተመልከት፡- <https://www.youtube.com/watch?v=NALn7O2JAY0>

**ብፖሊስ ነዘርላንድ፡- ነቶም ናይ ዓመጽ ሰልፍ ዘካየዱ ዝተዋህበ ብጫ ወረቐት፡-**

**እትዩ ኣስገደት ተስፋዮ-ወሃንስ**



እቶም ናብ መደበር ፖሊስ ተቐርፊዶም ዝመዱ ናዕበኛታት፡ ብፖሊስ ሆላንድ ግቡእ መርመራ ተኻይዱሎም ቃሎም ምስ ተሰምዐ ሽኡ፡ ነፍሱ-ወከሮም ንሪከርድ ክኸውን ብማለት፡ መጀመርያ ብዩማን ሸነኽ፡ ደሓር ብጸጋም ሸነኽ፡ ኣብ መወዳእታ ሽኡ ፊት-ንፊት ብዘመናዊ ካሜራ፡ ናይ ጸሊም ክብሪ መዝገብ ስእሊ ድሕሪ ምስኣሎም፡ ሓንቲ ካብተን ኣብ ሽምግልነተን ብናይ ጸሊም ክብሪ መዝገብ ስእለን ዝተላዕለ፡ ናይ ወያነ ላዕለወይቲ ናይ ስለያ ወኪል ኣብ ጉዳይ ኤርትራ፡ እትዩ ማማ ኣስገደት ተስፋዮ-ወሃንስ ካብቶም ናዕበኛታት ኢያን፡፡ ንመረዳእታ ክኸነና፡ ነቶም ፖሊስ ነዘርላንድ ካብ ቦታ ሰሚናር ብሰንሰለት ቐርፊዱ ዝወሰደም ኣብ ዘይሕጋዊ ሰልፊ



ዝተሳተፉ ናዕበኛታት፡ ኣብቲ ዝቐየድሉ ዕለት 13-04-2017፡ ንፍሉይ መርመራን መዝገብን ኢሉ ምስ ሓዘም፡ ኣብ እዋኑ ኣብ ኢዶም ናይ ዘረከቦም ናይ ሕገ ተጻዋዕነት፡ ሕገ ክኸሰም ብማለት ኣብ ኢዶም ናይ ዝሃቦም ብጫ ወረቐት ቅዳሕ፡ ናይ ገለ ካብቶም ተሳተፍቲ ናዕቢ ዝረኹብክዎ ቅዳሕ፡ ንድሕነቶም ክብል ኣስማቶም ሰሪዘ፡ ከም ጭቡጥ ናይ ሰነድ ኣብነት ኣቐሪቡዮ ኣለኹ፡፡

ፖሊስ ነዘርላንድ ናብቶም ኣብ ዕለት 13-04-2017 ዘይሕጋዊ ጎንጻዊ ናይ ዓመጽ ሰልፊ ዘካየዱ ሰባት፡ ከምቲ ወዲ ሕድርትና በረኸት ተስፋይ (ያቆብ ኪሮስ) ኣብ መገለጺኡ፡ ነቶም ፖሊስ ነዘርላንድ ዝመዝገቡና እዎ፡ ብጫ ወረቐት ዝሃቡና፡ ክንደይ ምዃኑ ክንፈልጥ ኣይንክእልን፡ እንተኾነ ግን፡ ኣኣብ መንበሪ ገዛና ወረቐት ናይ መቐጻዕቲ ክለኣኸልና ኢዩ ዝበሎ፡ ሊንክ ተመልከት፡- <https://www.youtube.com/watch?v=6-A-2udGec8>

መዓልታ ኣኸላ ሽኡ ነቶም ኩሎም ብጫ ወረቐት ዝተዋህቦም 128 ሰባት፡ ተደራቢ መጻዋዕታ ቀሪብሎም፡፡ ከም ሳዕቤን ናይዚ መጻዋዕታ እዚ ከኣ፡ እታ ቐዳመይቲ መጻዋዕታ፡ ናብ ቀንዲ ኣካየድቲ ዓመጻውን ጎንጻውን ሰልፊ ዝነበሩ፡ ክብሮም ዳፍላን፡ ያቆብ ኪሮስ (ወዲ ሕድርትና በረኸት ተስፋይ) ኢዩ፡ ብዕለት 19-04-2017 ናብ መንበሪ ቤቶም በጺሕዎም፡፡

መጻዋዕታ ዝበጽሖም ክብሮም ዳፍላን፡ ያቆብ ኪሮስ (ወዲ ሕድርትና በረኸት ተስፋይ)፡ እታ ተቐላጢፎም ክገብሩዋ ዝሓሰቡ ነገር እንተሃልያ፡ ናብታ ከም ጎድ ማዘር ዝፈለጥዎ ፕሮፌሰር ሚርያም ፋን ራይዘን ምጉያይ ኢዩ ነይሩ፡፡ ከም ሳዕቤን ምክራ ሽኡ፡ ነቲ ናብ ነብሶም፡ ብፍላይ ናብቶም መራሕቲ ዓመጽ ክመጸም ዝክእል መቐጻዕቲ ክትከፍለሎም ምዃና ብዝኣተወቶ

ምክትል ሚኒስትር ክብሮም ዳፍላ

ያቆብ ኪሮስ (ወዲ ሕድርትና በረኸት ተስፋይ)



ስምምዕ 'ኳ ልቦም እንተአቅሰነቶም፡ ነቶም ብግርህና ናብ'ቲ ናይ ዓመጽን ጎነጽን ዘይሕጋዊ ሰልፊ ዝተሳተፉ ገርሀኛታት፡ ኣብ'ቲ ዝቕጽል ናይ ናዕቢ ዘይሕጋዊ ተግባራቶም ዘሳንዮዎም መንእሰያት ከይሰእኑ ምእንቲ፡ ሓደ ናይ ምትላል መደብ ከተግብሩ ኢዮም መዲቦም። እቲ መደብ ከኣ፡ ሓደ ኣኼባ ጸዊዕካ ነቶም መንእሰያት ምድንጋር። ቅድሚ እዚ መደብ እዚ፡ ኣብ'ቲ ናይ ውድድር መን ዝለዓለ ተሰየመ፡ መን ሸሙ ኣበረኸ ዝብል ዝተኻየደ ውድድር ናይ ማሕበራዊ መድያ፡ ያቆብ



ኪሮስ (ወዲ ሕድርትና በረኸት ተስፋይ)፡ ኣቕዲሙ ነቲ ናይ ማራቶን ስያመ ውድድር፡ በዚ ዝሰደብ መደረ ኢዩ ተቐዳዲሙ፡- "መቐጻዕቲ ክመጻና ኢዩ ተዳለወ። ንመንእሰያት ህግደፍ ከኣ፡ ሕርሕራይ ገይርና ዘቢጥናዮም! ሃሪምናዮም! ክርትምትም ኣቢልናዮም!" ክብል ናይ ዝገለጸ ቅድመ ክሲ መርመራ፡ ናይ ዝሃቦ ቃል ተአማንነት፡ ብሕጊ ተኸሲሶም ከቕጽዮም ዝኸእል መንገዲ ብምክፋቱ፡ ናብ ዲቕ ዝበለ ግርጭት ዝኣተወ ክብሮም ዳፍላ፡ ብሓድሽ መግለጺ ኢዩ ተከእዎ። ያቆብ ኪሮስ (ወዲ ሕድርትና በረኸት ተስፋይ) ዝሃቦ መግለጺ ሊንክ፡ ኣብ'ዚ ተመልከት፡- <https://www.youtube.com/watch?v=6-A-2udGec8>

ቦቲ መግለጺ ያቆብ ኪሮስ (ወዲ ሕድርትና በረኸት ተስፋይ) ቶግ ኢሊ ፈጋቶኡ ዝተተኮሰቶ ክብሮም ዳፍላ፡ ናብ ፓል ከይተረፈ ቀሪቡ፡ ሃለዋቱ ክሳብ ዘጥፍእ ወዲቑ ከም ዝነበረ ድሕሪ ምግላጽ ኢዩ፡ ናይ ባዕሉ መግለጺ ብምሃብ፡ ነቲ ናይ ያቆብ ኪሮስ (ወዲ ሕድርትና በረኸት ተስፋይ) መግለጺ ንምፍቓል፡ ናብ ናይ ውድድር ቅልስ ዝኣተወ። ሊንክ ተመልከት፡- <https://www.youtube.com/watch?v=j-N5uzJeA7A>

ከም ሳዕቤን ናይ'ዚ ዝተፈላለዩ መልክዕን ትርጉምን ዝተገልጸ መግለጺታት፡ ክብሮም ዳፍላ ኣብ ዕለት 20-04-2017 ዝሃቦ መግለጺ፡ "ኣብ ተኣፋፊ እዋን ስለ ዘለና፡ ቦቲ ኣጋጢሙና ዘሎ ህጹጽ ጉዳይ ክንዛተ፡ ንዕለት፡- 27-04-2017 ሓሙስ መዓልቲ፡ ድሕሪ ሰዓት ሓሙሽተ ምሽት ክንራኸብ" ኢሊ ዕድመ 'ኳ እንተካየደ፡ ቅድሚ እቲ ዕለት ሓበሬታ ዝበጽሖ ፖሊስ ሆላንድ፡ ንክብሮም ዳፍላ ጸዊዑ ነቲ ዝመደቦ ኣኼባ ደው ከብሎን፡ ዝኾነ ፖሊስ ዘይፈልጦ ኣኼባ ከየካይድን፡ ብዝኾነ ዝፍጸም ኣሉታዊ ሳዕቤናት ከኣ ተሓታቲ ምኃንን ገለጸሉ። ብተወሳኺ እቲ ኣኼባ ዝመረጸሉ ዕለት፡ ኣብ ሆላንድ መዓልቲ ንግስነት ተባሂሉ ዝበዓል ሃገራዊ በዓል ብምኃን፡ ነዚ በዓል እዚ ሸልል ብምባል፡ ሰላም ዝዘርግን ዘነዓዕብን ኣኼባ ንምክያድ ዕድመ ብምክያዱ፡ ኣብ ተወሳኺ ናይ ሕጊ ተሓታትነትን ትዕዛብትን ኢዩ ኸቲትዎ። ቡኡኡ መጠን ኸኣ ነቶም ኩሎም ብገርህም ኣብ'ቲ ናይ ዓመጽ ሰልፊ ዝተሳተፉ ናዕቢታት 'ውን ከይተረፈ፡ ናብ ከቢድ ትዕዛብቲ ዘእተወ ናይ ሕጊ ቀዳድ ኢዩ ነይሩ። ኣብ እዋኑ ኸኣ፡ ብፖሊስ ከይካየድ ተኸልኪሉ። ናይ'ቲ ክብሮም ዳፍላ ኣብ እዋኑ ናይ ዝሃቦ መጸዋዕታ ሊንክ ተመልከት፡- <https://www.youtube.com/watch?v=rlkgyuAk9ik>



መዓልትን ከልብን ከይጸዋዕኩም ይመጹ ከምዝበሃል ከኣ፡ እታ ብጫ ወረቐት ዝተሰከመቶ ሰብብ፡ ቀስ እንዳበለት ሕጋዊ ተግባራ ካብ ምፍጸም ኣየድሓርሐረትን፡ ከም ሳዕቤኑ ኸኣ፡ ብነድ ማዘር ፕሮፌሰር ሚርያም ፋን ራይዘን ዝተዋህበ መምርሒ መሰረት፡ ብክብሮም ዳፍላን፡ ያቆብ ኪሮስ (ወዲ ሕድርትና በረኸት ተስፋይ) ተወዲቡ ናይ ዝተኻየደ ዘይሕጋዊ ዓመጸዊ ናይ ናዕቢ ሰልፊ፡ ከም ሳዕቤኑ ናይ ሕጊ ተሓታትነት ኣስዲቡ፡ እነሆ ኸኣ ንነፍሱ-ወከፍ ተሳታፊ ናዕቢ፡ ናይ £7.800.00 (ሸውዓተ ሸሕን ሸሞንተ ሚእትን ኤውሮ)፡ ብመሰረት ሕጊ ነዘርላንድ ናይ ዝተወሰነሎም መቐጻዕቲ፡ ንድሕነት ናይቶም ዝተሓባበሩኒ ዘለዉ ሰባት ንምዕቃብ፡ ዝርዝር ኣስማቶም ዝገልጹ ኣጸሊሙ፡ ናብ ህዝቢ ይዘርግሖ ኣለኹ። ቅዳሕ ሰነድ ዝተዋህቦም

መቅደብቴ ከአፍሪካ ላይ ካሉ ግን ናይዚ ጽሑፍ ተመልከት>>>

ብመሰረት እቲ ኣብ ብሔራዊ ዝኸፈትዎ facebook ዝፈጠርዎ፡ 10 ብሓደ ዝብል ኣወዳድባ፡ ነቲ ዝመጸም መቅደብቴ ብስቲር፡ ብመሰረት ኣወዳድባኡም፡ ህግደፋውያን ፍናን ከይረኽቡን፡ ደምበ ተቓዋሚ ሽኢ ሞራሉ ምእንቲ ከይትንከፍ፡ ነቲ ዝቐረበልና ዕዳ ካብ ዓለም ምሉእ ገንዘብ ይዋጸኣልና ስለ ዘሎ፡ በዚ ዝዋጸእ ዘሎ ገንዘብ ጌርና ክንከፍሎ 'ኳ ንክእል እንተኾና፡ ዝያዳ ኩሉ ኣብ'ዚ ሕጂ እዋን ዝሓተና ሕቶ ግን፡ ሚስጢር ምዕቃብ ስለ ዝኾነ፡ ሚስጢርውያን ክንከውን ኣለና ብማለት፡ ድሮ ኣብ ኢዮም ዝበጽሖ ገንዘብ ካብ ሕቡራት መንግስታት ኣሚርካ ኣስታት \$15.000 (ዓሰርተ ሓመሽተ ሸሕ ዶላር)፡ ኣብ ካዘናኦም ከም ዘሎን፡ ተወሳኺ ገንዘብ ከኣ ይለኣኹሎም ከም ዘሎ፡ ክሳብ ሕጂ ሽኢ ብመንገዲ ጠበቓ ክከራኸሩ ብማለት፡ ኣስታት ካብ 4 ክሳብ 5 ሸሕ ኤውሮ ከፊሎም ከም ዘለዉ ብሚስጢር ብምሕባር ኢዩ፡ ንዕለት፡- 07-05-2017 ኣኼባ ኣብ ኣምስተርዳም ዛንዳም ዝተባህለ ቦታ፡ ኣኼባ ከካይዱ ምዃናም ንፖሊስ ብምሕባር፡ ናብ ህዝቢ መልእኽቲ ዘመሓላለፉ፡፡ ከም ውጺኢት ናይቲ ዝተኻየደ ኣኼባ ሽኢ፡ ዝተፈጥረ ዘይምስምማዕን ዕግርግርን ሊንክ ተመልከት፡-

<https://www.youtube.com/watch?v=AZylJimdOlc>

**ሕጋዊ ተሓታትነትን ምምንዛዕ መንበሪ ወረቐት ስደተኛነትን፡-**

ሃንደስቲ ናዕቢ ክብሮም ዳፍላን፡ ያቆብ ኪሮስ (ወዲ ሕድርትና በረኽት ተስፋይን)፡ ኣብ ነዘርላንድ ዑቕባ ክሓቱ እንከለዉ፡ ካብ ተኣማኒነት ዝራሓቑ፡ ናይ ሓሶት ዛንታን፡ ናይ ሓሶት ስምን ዝሃቡ ኢዮም፡፡ ስለ ዝኾነ፡ ብመሰረት ሕጊ ዑቕባ ስደተኛነት ሃገረ ነዘርላንድ፡ ሕጊ ተጸዋዒ ስደተኛነት ውድብ ሕቡራት ሃገራት፡ በዚ ዝሰዕብ ሕጊ ምስራዝ ስደተኛነት፡- (CANCELLATION OF REFUGEE STATUS) ተሓተቲ ብምዃናም 'ውን፡ ጉዳዮም ድሮ ናብ ክፍሊ ኢመግረሽንን ዜግነትን ነዘርላንድ ይቐርብ ኣሎ፡፡

እቲ ምክንያት፡- ያቆብ ኪሮስ ክሳብ ሕጂ ተረኺቡ ብዘሎ ሕጋዊ ሰነዳት፡ መጸውዒ ስሙን፡ ኣብ ኩለን ኣብያተ ትምህርቲ ናይ ዝተማህረለን ትካላት ዝሓዞ ስምን፡ ናይ በር-ሰርትፊኬት መዝገብ ክብሪ ስሙን ከም ዝሕብሮን ዘነጽሮን፡ ብያቆብ ኪሮስ ኢዩ ዝፍለጥን ዝጽዋዕን፡፡ ዋላ እቲ ኣብ እዋን ረፈረንዶም ዝሓዞ ሕጋዊ ስሙ 'ውን፡ ያቆብ ኪሮስ ኢዩ ዝብል፡፡ ናይቲ ንጤሳ ኢሉ ኣብ ዓዱ ዘመልከተሉ ስም 'ውን፡ ያቆብ ኪሮስ ኢዩ ዝብል፡፡ ኣብ ነዘርላንድ መጺኡ ዑቕባ ክሓትት እንከሎ ግን፡ ብዘይቅኑዕ ናይ ሓሶት ስም በረኽት ተስፋይ ዝብል ብምሃብን ናይ ሓሶት ታሪኽ ምትራኽን፡ ብሕጊ ዘሕትቶ ኢዩ፡፡ ብዘይካ እዚ ክብሮም ዳፍላ 'ውን፡ ነቲ ዘይነበሮ ማዕርግ ምክትል ሚኒስትርነት ኣብ ታሪኽ ብምክታት፡ ናይ ሓሶት ዝተዛብዐ ስም ብምሃብ፡ ጋዜጣታት ነዘርላንድ፡ ከም ምክትል ሚኒስትር ሚኒስትሪ ፋይናንስ ገይረን ኢዮን ጠቐሰነኦ ዘለዎ፡፡ ስለ ዝኾነ ክልቲኦም ናይ ናዕቢ መራሕቲ፡ ብሕጊ ናይ ዝሕተትሉ፡ ኣብ ናይ ውድብ ሕቡራት ሃገራት ተጸዋዒ ስደተኛነትን፡ ናይ ሃገረ ነዘርላንድ ክፍሊ ኢመግረሽንን ዜግነትን ዝጥቀምሉ ሕጊ፡ ነዚ ዝሰዕብ ኢዩ ዝጠቅስ፡-

**CANCELLATION OF REFUGEE STATUS**

Grounds for Cancellation of Refugee Status .

Cancellation of refugee status because of fraud on the part of the applicant .

3. Cancellation of refugee status means a decision to invalidate a refugee status determination which should not have been granted in the first place. It applies to determinations that have become final, that is, they are no longer subject to appeal or review. In principle, cancellation has the effect of rendering refugee status null and void from the date of the initial determination (ab initio or ex tunc)

4. In national refugee legislation, jurisprudence, UNHCR policy documents and other writings, this is variously referred to as "cancellation", "revocation", "withdrawal", "termination", "annulment", "deprivation" or "vacation"s, while the term "cancellation" itself is sometimes used for decisions to end refugee protection with effect for the future (ex nunc).

### ትርጉም

#### ምስራዝ መሰል ስደተኛነት:-

ምክንያት ንምስራዝ ክውንነት ስደተኛ:-

ምስራዝ ናይ ስደተኛ ክውንነት: ብምክንያት ምድንጋር ሓታቲ ዑቕባ:-

3. ምስራዝ ናይ ስደተኛ ክውንነት ማለት: ነቲ ውሳኔ ከም ስደተኛ ተቐባልነት ዝነበሮ ውዳቕ ምግባር: እዚ ማለት ከኣ: ካብ መፈለግታኡ ውን ክወገብን: ቅቡል ክኸውንን ኣይነበሮን ማለት ኢዩ:: እዚ ውሳኔ እዚ ኸኣ: ናይ መጨረሻን ይግባይ ክትብሉሉ ዘይከኣል ኢዩ:: ከም መትከል ምስራዝ ማለት: ነቲ ናይ ስደተኛ ክውንነት: ካብ ዝተሞህበሉ እዋን ጀሚሩ ከም ዘይነበረ ምግባር ማለት ኢዩ::

4. በቲ ንስደተኛ ዝምልከት ሕገ: ሃገራት ዝኸተለኦ ኣገባብ ስያመን: ተጻዋሚ ስደተኛታት ውድብ ሕቡራት ሃገራት:- ምስራዝ: ምቕንጣጥ: ምስሓብ: ምብቃዕ: ምክታም: ምድምሳስ: ምሕዳግ: እቲ ምስራዝ ዝብል ቃል ንባዕሉ: ኣብ ልዕሊ ሓደ ስደተኛ ክህልዎ ዝኸኣል መጻኢ ዕድል: ምሉእ ብምሉእ ናይ ምክልኻል መሰሉ ምዕጻው ማለት ኢዩ::

በዚ መሰረት: ተጠቀስቲ ክብርም ዳፍላን: ያቆብ ኪሮስን: ካብ ክስዕም ዝኸኣል ሕጋዊ ተሓታትነት ከምልጥሉ ዝኸኣሉ ኩነታትን ባይታን የለን::

ርክብ ሓዳስ ኣምባሳዶር ሆላንድ ዶክተር ካሪን ቦቨን ምስ ፕረዚደንት ኣቶ ኢሲያስ ኣፈወርቂ ኣብ መደምደምታ: እቲ ነዞም ዝኸነ ኣፍልጦ ዘይብሎም መንእሰያት ኣብ ሓደጋ ብምእታው: ዝርከብ ፖለቲካዊ መክሰብ ከምዘየለ ዘነጸር ህልዊ ኩነታት ከኣ: ናዕባኛታት ሰብ ዛርቲ: ኣብ ሆላንድ እንዳ ነብሉ: ክሳብ ኤምባሲ ኤርትራ ክዕጸ ኢዩ ኢሎም እንዳፈከሩ እንከለው: መንግስቲ ነዘርላንድ: ናይ ሆላንድ ሓዳስ ኣምባሳዶር ዶክተር ካሪን ቦቨን: ናብ ኤርትራ ምምዛዙን: ምስ ፕረዚደንት ኢሲያስ ኣፈወርቂ ተራኸቡ: ነቲ ኣብ ሆላንድ ዘጋጠመ ኩነታት ከተመሓይሾን ክትእርሞን ምጻና ምግላጻ በቲ ሓደ ሸነኽ: በቲ ካልእ መዳዩ ኸኣ: ኣብ ሸወደን ብናዕባኛታት ዝተካየደ ሰልፊ: ብናይ በርበረ ዘንብዕ ጋዝ: ከም ንሃመማ ብፍሊት ምዝሓሙ: ንመደረ ወያኔ ገብሩ ኣስራት ዘዘካኸር 'ኳ እንተነበረ: ናይ ጀርመን ምስሉይ ናዕቢ 'ውን ብሓይልታት ጸጥታ ፖሊስ ጀርመን ምክርታፋን: ነፍስ-ወከፍ ኣነዳዳቢ ሰልፊ ከተማ ቪልደሆቨን: ናይ \$7800.00 (ሸውዓተ ሸሕን ሸሞንተ ሚእትን ኤውሮ) መቐጻዕቲ ምቕባሎምን: ብሕጂ ከካይድዎ ንዝሓሰቡ ናዕቢ እንታይ ክጽቡዮም ከምዝኸኣል: ዓቢ ትምህርቲ ክኸኖም ምተገብሉ!!! እዚ ሕጂ ዝግበር ዘሎ ፈኸራን ዳንኬራን: ንበዓል ነጻነት ኤርትራ ንምዝራግ ከኣ: ቅድሚ ሕጂ ዶ ሓይሽ ወይ! ወይ! ሕጂ ዶ ሓይሽ! ዝብል ደርፊ ወዲ ሻውል ኣብ እዝኖም ምግባሉ: ንሕግታት ናይተን ዝነብሩለን ሃገራት እንተዝውክሱ ምሓሾም::

ሰናይ ቅንያት  
ዘርኣይ ሰሎሞን  
UK ዓባይ ብሪጣንያ  
ሎንዶን